

“మధురమైన పిల్లలారా - సుఖాన్నిచ్చే తండ్రిని చాలా చాలా ప్రేమగా స్మృతి చేయండి.

స్మృతిలేకుండా ప్రేమ ఏర్పడదు ”

ప్రశ్న:- తండ్రి పిల్లలకు ప్రతి రోజు స్మృతి చేయు అభ్యాసము చేసే సంకేతాన్ని ఎందుకు ఇస్తారు?

సమా:- ఎందుకనగా స్మృతి ద్వారానే ఆత్మ పావనంగా అవుతుంది. స్మృతి ద్వారానే పూర్తి వారసత్వమును తీసుకోగలరు. ఆత్మకు గల బంధనాలన్నీ సమాప్తమైపోతాయి. వికర్షల నుండి ముక్తులుగా అవుతారు. శిక్షల నుండి ముక్తులైపోతారు. ఎంత స్మృతి చేస్తారో అంత సంతోషముంటుంది. గమ్యము సమీపంగా అనుభవమౌతుంది. ఎప్పుడూ అలసిపోరు. అనంతమైన సుఖాన్ని పొందుతారు కనుక స్మృతి చేయు అభ్యాసాన్ని తప్పక చేయాలి.

పాట :- బాల్యపు రోజులను మరవకండి.....(బచపన్ కే దిన్ భులాన్ దేనా,.....)

ఓంశాంతి. మధురాతి మధురమైన ఆత్మిక పిల్లలు పాటలోని పంక్తి అర్థాన్ని తెలుసుకున్నారు. ఇప్పుడు జీవించి ఉండగానే మీరు అనంతమైన తండ్రివారిగా అయ్యారు. పూర్తి కల్పము హద్దులోని తండ్రికి చెందినవారిగా ఉన్నారు. సత్యయుగములో కూడా హద్దులోని తండ్రికి చెందిన వారిగా అవుతారు. ఇప్పుడు కేవలము బ్రాహ్మణ పిల్లలైన మీరు మాత్రమే అనంతమైన తండ్రికి చెందిన వారిగా అయ్యారు. అనంతమైన తండ్రి నుండి అనంతమైన వారసత్వాన్ని తీసుకుంటున్నామని మీకు తెలుసు. ఒకవేళ తండ్రిని వదిలినట్లైతే అనంతమైన ఆస్తి లభించదు. భలే మీరు అర్థం చేయించినా కొద్దిలోనే ఎవ్వరూ రాజీపడరు. మనుష్యులు ధనాన్ని చాలా కోరుకుంటారు. ధనము లేకుండా సుఖము లభించదు. ధనము కూడా కావాలి, శాంతి కూడా కావాలి, నిరోగీ శరీరము కూడా కావాలి. ప్రపంచములో నేడు ఏముంది, రేపు ఏమి కానున్నదో పిల్లలైన మీరే అర్థం చేసుకున్నారు. వినాశము సమీపములో ఉంది. వేరెవ్వరి బుద్ధిలో ఈ విషయాలు లేవు. ఒకవేళ వినాశము సమీపములో ఉందని తెలుసుకున్నా ఏమి చెయ్యాలి తెలియదు. ఎప్పుడైనా యుద్ధము ప్రారంభము కావచ్చని, కొద్దిగా నిప్పురవ్వ తగిలినా విస్ఫోటము జరుగుతుందని, సమయము పట్టదని పిల్లలైన మీరు తెలుసుకున్నారు. ఇంతకుముందు కూడా చిన్న విషయానికే ఎంత పెద్ద యుద్ధము జరిగింది! ఇక పాత ప్రపంచము సమాప్తమైనట్లే కనుక ఇప్పుడు త్వరగా తండ్రి నుండి వారసత్వాన్ని తీసుకోవాలని పిల్లలైన మీకు తెలుసు. తండ్రిని స్మృతి చేస్తున్నట్లైతే సదా హర్షితముగా ఉంటారు. దేహాభిమానములోకి రావడం వలననే సంతోషము మాయమైపోతుంది. ఆత్మాభిమానులుగా అవ్వడం వలన తండ్రిని స్మృతి చేస్తారు. దేహాభిమానములోకి రావడం వలన తండ్రిని మరచి దుఃఖాన్ని పొందుతారు. ఎంతెంత తండ్రిని స్మృతి చేస్తారో అంత అనంతమైన తండ్రి నుండి సుఖాన్ని పొందుతారు. ఇలాంటి లక్షీనారాయణులుగా అయ్యేందుకే మీరు ఇక్కడకు వచ్చారు. రాజా-రాణికి, ప్రజలకు, దాస-దాసీలకు చాలా వ్యత్యాసముంది కదా. ఇప్పటి పురుషార్థమే మళ్ళీ కల్ప-కల్పాలకు స్థిరముగా ఉండిపోతుంది. మేము ఎంత పురుషార్థము చేశామని చివర్లో అందరికీ సాక్షాత్కారమౌతుంది. మీ స్థితిని చూసుకుంటూ ఉండండి తండ్రి అంటారు. ఎవరి నుండి స్వర్గ వారసత్వము లభిస్తుందో ఆ మధురాతి మధురమైన తండ్రిని మేము ఎంత స్మృతి చేస్తున్నామని పరిశీలించుకోవాలి. మీ పూర్తి

ఆధారము స్మృతి పైనే ఉంది. ఎంత స్మృతి చేస్తారో అంత సంతోషము కూడా ఉంటుంది. ఇప్పుడు సమీపానికి వచ్చి చేరామని భావిస్తారు. గమ్యము ఎంత దూరముందో తెలియదని కొందరు అలసిపోతారు కూడా. గమ్యము చేరినట్లైతే శ్రమ కూడా సఫలమౌతుంది. భగవంతుడని ఎవరిని అంటారో కూడా ప్రపంచానికి తెలియదు. ఓ భగవంతుడా! అని అంటారు, మరలా వారు రాళ్లు రప్పలలో ఉన్నారని అంటారు. మనము తండ్రికి చెందినవారిగా అయ్యామని పిల్లలైన మీరు అర్థం చేసుకున్నారు. ఇప్పుడు తండ్రి మతానుసారము నడవాలి. భలే విదేశాలలో ఉన్నప్పటికీ కేవలం ఒక్క తండ్రిని మాత్రమే స్మృతి చేయాలి. మీకు శ్రీమతము లభించింది. కేవలం తండ్రి స్మృతి ద్వారా మాత్రమే ఆత్మ తమోప్రధానము నుండి సత్యోప్రధానంగా అవ్వగలదు. బాబా, మేము మీ నుండి పూర్తి వారసత్వాన్ని తీసుకుంటామని మీరంటారు. ఎలా మా బాబా(బ్రహ్మాబాబా) వారసత్వాన్ని తీసుకుంటారో, మేము కూడా పురుషార్థము చేసి వారి గట్టి(సింహాసనము) పై తప్పక కూర్చుంటామని మీరంటారు. బాబా, మమ్మాలు రాజ-రాజేశ్వర, రాజ-రాజేశ్వరీలుగా అవుతారు కనుక మేము కూడా అవుతామని పిల్లలంటారు. పరీక్ష అయితే అందరికీ ఒక్కటే. మీకు కేవలం తండ్రిని స్మృతి చేయడం మాత్రమే నేర్వబడుతుంది. దీనిని సహజ రాజయోగ బలము అని అంటారు. యోగము ద్వారా చాలా బలము లభిస్తుందని మీకు తెలుసు. మనము ఏదైనా వికర్త చేసినట్లైతే చాలా శిక్షలు అనుభవిస్తాము, పదవి కూడా భ్రష్టమౌతుంది. స్మృతిలోనే మాయ విఘ్నాలను వేస్తుంది.

మనము పావన ప్రపంచానికి వెళ్తున్నామని మీకు తెలుసు. ఎవరైతే బ్రాహ్మణులుగా అవుతారో, వారే నిమిత్తులుగా అవుతారు. బ్రహ్మ ముఖవంశావళి బ్రాహ్మణులుగా అవ్వకుండా మీరు తండ్రి నుండి వారసత్వాన్ని తీసుకోలేరు. వారసత్వమిచ్చేందుకే తండ్రి పిల్లలైన మిమ్ములను రచించారు. మనము శివబాబాకు చెందినవారము. వారు తమ పిల్లలకు వారసత్వమిచ్చేందుకే నూతన సృష్టిని రచిస్తారు. శరీరధారులకే వారసత్వమిస్తారు. ఆత్మలు పైన ఉంటాయి. అక్కడ వారసత్వము మరియు ప్రాలంభాల మాట ఉండదు. ఇప్పుడు మీరు పురుషార్థము చేసి ప్రాలంభాన్ని పొందుతారు. ఈ విషయాలు ప్రపంచానికి తెలియవు. ఇప్పుడు సమయము సమీపానికి వస్తున్నది. ఫలానావారు ఒకవేళ అలా చేసినట్లైతే మేము వారిని చంపేస్తామని సూచనలిస్తూ ఉంటారు. చంపుకునేందుకు ఏర్పాట్లు జరుగుతున్నాయి. బాంబులు మొదలైనవి అలాగే ఉంచుకునేందుకు తయారుచేయరు. చాలా ఏర్పాట్లు జరుగుతున్నాయి. బ్రిటీష్ ప్రభుత్వమున్న సమయంలో పాకిస్థాన్, హిందుస్థాన్ ఉండేవా? యవనుల యుద్ధమని కూడా వ్రాయబడి ఉంది. పాండవులకు, కౌరవులకు యుద్ధము జరగదు. యాదవులు యుద్ధము చేస్తున్నారు. బాంబులు కూడా తయారయ్యాయి. ఇప్పుడు తండ్రి మిమ్ములను ఆజ్ఞాపిస్తున్నారు - నన్ను స్మృతి చేయండి, లేకుంటే చివర్లో చాలా ఏడ్వవలసి(పశ్చాత్తాపపడవలసి) వస్తుంది. పరీక్షలో ఫెయిల్ అయితే, కోపములో ఎక్కడైనా దూకి మరణిస్తారు. ఇక్కడ కోపగించుకునే మాట లేదు. చివర్లో మీకు చాలా సాక్షాత్కారాలు జరుగుతాయి. మనము ఏమేమి అవుతామో కూడా తెలిసిపోతుంది. పురుషార్థము చేయించడం తండ్రి కర్తవ్యము. తండ్రి అంటారు - పిల్లలూ, కర్త చేస్తూ స్మృతి చేయడం మర్చిపోయినా లేక తీరిక లభించకపోయినా కూర్చొని తండ్రిని స్మృతి చేయండి. మీరు పరస్పరములో కలిసినప్పుడు కూడా తండ్రిని స్మృతి చేసేందుకే ప్రయత్నము చేయండి. కలిసి కూర్చున్నట్లైతే బాగా స్మృతి చేయగలరు. సహాయోగము లభిస్తుంది. తండ్రిని స్మృతి చేయడమే ముఖ్యమైన విషయము. ఇక్కడకు వచ్చినా,

రాకపోయినా ముఖ్యమైనది స్మృతే. కొందరు విదేశాలకు వెళ్లే ఇక్కడకు రాలేకపోతారు. అక్కడ కూడా కేవలం ఒకే విషయాన్ని గుర్తుంచుకోండి. తండ్రి స్మృతి ద్వారానే మీరు తమోప్రధానము నుండి సతోప్రధానంగా అవుతారు. బాబా అంటారు - కేవలం ఒకే విషయాన్ని గుర్తుంచుకోండి - తండ్రిని స్మృతి చేయండి. తండ్రి అంటారు - మన్మథాభవ. నన్ను స్మృతి చేసినట్లైతే విశ్వానికి అధికారులుగా అవుతారు. స్మృతి చేయడమే ముఖ్యమైన విషయము. అందుకు ఎక్కడికీ వెళ్లవలసిన అవసరమే లేదు. ఇంటిలోనే భలే ఉండండి, కేవలం తండ్రిని స్మృతి చేస్తూ ఉండండి. పవిత్రముగా అవ్వకుంటే స్మృతి చేయలేరు. అందరూ వచ్చి క్లాసులో చదవుకోలేరు. మంత్రాన్ని తీసుకున్నారు, భలే ఎక్కడికైనా వెళ్లండి. సతోప్రధానముగా అయ్యే మార్గాన్ని తండ్రి తెలియజేశారు. సేవాకేంద్రానికి రావడం వలన కొత్త కొత్త పాయింట్లు వింటూ ఉంటారు. ఒకవేళ ఏ కారణంగానైనా రాలేకపోతే, బాగా వర్షము పడ్డే లేక కర్మ విధించబడి ఉంటే ఎవ్వరూ వెలుపలికి రాలేరు. అప్పుడు ఏమి చేస్తారు? తండ్రి అంటారు - పర్వాలేదు, ఎక్కడ ఉన్నప్పటికీ మీరు స్మృతిలో ఉండండి. నడుస్తూ తిరుగుతూ స్మృతి చేయండి. తండ్రిని స్మృతి చేసినట్లైతే వికర్మలు వినాశనమౌతాయి, దేవతలుగా అవుతారని ఇతరులకు తెలియజేయండి. ఈ రెండు శబ్దాలు చెప్పండి చాలు.

ఈ బాల్యాన్ని మర్చిపోకండని తండ్రి అంటారు. నేడు నవ్వుచున్నారు, ఒకవేళ తండ్రిని మర్చిపోతే రేపు ఏడ్వవలసి వస్తుంది. తండ్రి నుండి పూర్తి వారసత్వాన్ని తీసుకోవాలి. స్వర్గములో అయితే వస్తాము కదా, తర్వాత భాగ్యములో ఏముందో అది లభిస్తుందని చాలా మంది అంటారు. దానిని పురుషార్థము చేయడమని అనరు. మనుష్యులు ఉన్నత పదవి పొందేందుకే పురుషార్థము చేస్తారు. ఇప్పుడు తండ్రి వద్ద ఉన్నత పదవి లభిస్తున్నప్పుడు తప్పులు ఎందుకు చేయాలి? స్కూలులో ఎవరు చదవరో వారు చదివినవారి సేవ చేయవలసి వస్తుంది. తండ్రిని పూర్తిగా స్మృతి చేయకుంటే వెళ్లి ప్రజల వద్ద దాస - దాసీలుగా అవుతారు. ఇందులోనే సంతోషపడరాదు. కనుక తండ్రి అంటారు - మధురాతి మధురమైన పిల్లలు సన్ముఖములో లిఫెప్ అయ్యి వెళ్తారు. కొందరు బంధనములో ఉన్నవారు కూడా ఉంటారు, పర్వాలేదు. వారు ఇంటిలో కూర్చుని తండ్రిని స్మృతి చేయవచ్చు. మృత్యువు సమీపములో ఉంది. అకస్మాత్తుగానే యుద్ధము ప్రారంభమౌతుందని మీకు ఎంత సహజముగా తెలియజేస్తారు. కొద్దిగా ఏమైనా గడబిడ చేసినట్లైతే నేను ఇలా చేస్తానని ఒకరికొకరు ముందుగానే హెచ్చరికలు చేసుకుంటారు. బాంబులు ఉన్నాయన్న అహంకారము చాలా ఉంది. తండ్రి అంటారు - పిల్లలు యోగబలములో ఇంకా చురుకుగా అవ్వలేదు. కనుక ఒకవేళ యుద్ధము ప్రారంభమైపోతే ఎలా? కానీ డ్రామానుసారము అలా జరగనే జరగదు. పిల్లలు ఇంకా పూర్తి వారసత్వాన్ని తీసుకోలేదు కనుక నిశ్చయముగా ఏమని చెప్పవచ్చుంటే, ఈ యుద్ధము ప్రారంభమైనప్పటికీ మళ్ళీ ఆగిపోతుంది. ఎందుకనగా ఇంకా రాజధాని స్థాపనవ్వలేదు. ఇంకా కొంత సమయము పడుతుంది. పురుషార్థము చేయిస్తూ ఉంటారు. ఏ సమయములోనైనా ఏమైనా జరగవచ్చు బస్సులు పడిపోతూ ఉంటాయి, విమానాలు, రైళ్లు పడిపోతూ ఉంటాయి. మృత్యువు ఎంతో సహజముగా వచ్చేస్తుంది. భూమి కూడా కంపిస్తూ ఉంటుంది. అన్నింటికన్నా ఎక్కువ పని భూకంపాలు చేస్తాయి. కానీ వినాశనానికి ముందే తండ్రి నుండి పూర్తి వారసత్వాన్ని తీసుకోవాలి. కనుక చాలా ప్రేమగా తండ్రిని స్మృతి చేయాలి. బాబా, మాకు మీరు తప్ప మరెవ్వరూ లేరు. కేవలం ఒక్క తండ్రిని మాత్రమే స్మృతి చేస్తూ ఉండండి. ఎంత సహజముగా చిన్న చిన్న పిల్లలకు

అర్థము చేయించినట్లుగా అర్థం చేయిస్తున్నారు. వేరే కష్టమేదీ ఇవ్వను, కేవలం స్మృతి చేయండి. కామచితి పై కూర్చుని కాలి మరణించిన మీరు ఇప్పుడు జ్ఞానచితి పై కూర్చుని పవిత్రులుగా అవ్వండి. మీ ఉద్దేశ్యము ఏమిటి? అని మిమ్ములను ప్రశ్నిస్తారు. నన్నొక్కరినే స్మృతి చేసినట్లైతే మీ వికర్మలు వినాశనమై తమోప్రధానుల నుండి సత్యోప్రధానులుగా అవుతారని సర్వుల తండ్రి చెప్తున్నారని వారికి చెప్పండి. సర్వుల సద్గతిదాత ఒక్క తండ్రియే. ఇప్పుడు తండ్రి చెప్తున్నారు - కేవలం నన్ను స్మృతి చేసినట్లైతే మీ త్రుప్తు తొలగిపోతుంది. ఈ సందేశాన్ని ఇవ్వగలరు కదా. స్వయం స్మృతి చేసినప్పుడే ఇతరుల చేత కూడా చేయించగలరు, ఇతరులకు ఆసక్తితో చెప్పగలరు లేకుంటే మనస్సు నుండి మా మాటలు రావు. తండ్రి అంటారు - ఎక్కడ ఉన్నా కేవలం సాధ్యమైనంత ఎక్కువగా నన్ను స్మృతి చేయండి. భలే కొద్దిగా ఆహార-పానీయాల కష్టము మొదలైనవి ఉంటాయి. ఇంటిలోనే ఉండవలసి ఉంటుంది. ఇంటిలో ఉంటూ తండ్రిని స్మృతి చేయండి. ఎవరితో కలిసినా మృత్యువు సమీపములో ఉందని వారికి శిక్షణను ఇవ్వండి.

తండ్రి అంటారు - మీరంతా తమోప్రధానులుగా, పతితులుగా అయిపోయారు. ఇప్పుడు నన్ను స్మృతి చేసి పవిత్రులుగా అవ్వండి. ఆత్మయే పతితముగా అయ్యింది. సత్యయుగములో ఆత్మ పావనంగా ఉంటుంది. తండ్రి స్మృతి ద్వారానే ఆత్మ పావనముగా అవుతుంది. వేరే ఉపాయమేదీ లేదు. ఈ సందేశాన్ని అందరికీ ఇస్తూ వెళ్తే అనేకుల కళ్యాణము చేయగలరు. ఇంకే కష్టమునూ ఇవ్వరు. ఇది పురుషోత్తమ మానము. మీరు వెళ్లి అందరికన్నా పురుషోత్తములు ఎవరో తెలియజేయండి. సత్యయుగము ఆదిలో ఈ లక్ష్మీనారాయణులు పురుషోత్తములుగా ఉండేవారు. వారిని అలాంటి పురుషోత్తములుగా తయారుచేసేవారు అనగా స్వర్గస్థుల చేయువారు తండ్రియే. సర్వాత్మలను పావనముగా చేయువారు, పతితపావనులు ఒక్క తండ్రి మాత్రమే. అందరికన్నా ఉన్నతాతి ఉన్నతమైన పురుషులుగా తయారుచేసేవారు కూడా తండ్రియే. పూజ్యులుగా ఉన్నవారే మరలా పూజారులుగా అయ్యారు. రావణరాజ్యములో మనము పూజారులుగా అయ్యాము. రామరాజ్యములో పూజ్యులుగా ఉండేవారము. ఇప్పుడు రావణరాజ్య అంతిమ సమయము. మనము పూజారుల నుండి మరలా పూజ్యులుగా అవుతాము. తండ్రిని స్మృతి చేసే మార్గాన్ని ఇతరులకు కూడా తెలియజేయాలి. వృద్ధులు కూడా ఈ సర్వీసు చేయాలి. బంధు-మిత్రులకు కూడా తండ్రి పరిచయాన్ని ఇవ్వండి. నన్నొక్కరినే స్మృతి చేసినట్లైతే మీరు స్వర్గానికి అధికారులుగా అవుతారని శివబాబా చెప్తున్నారని వారికి చెప్పండి. నిరాకారులు, సర్వుల సద్గతిదాత అయిన శివబాబా, నన్ను స్మృతి చేస్తే సత్యోప్రధానులుగా అవుతారని సర్వాత్మలకు చెప్తున్నారు. ఇది అర్థం చేయించడం సహజము కదా. వృద్ధులు కూడా ఈ సర్వీసు చేయగలరు. ఇదే ముఖ్యమైన విషయము. వివాహాలు మొదలైన వాటికి వెళ్ళినా అందరి చెవిలో ఈ విషయాన్ని వినిపించండి. నన్ను స్మృతి చేయండి గీతా భగవంతుడు చెప్తున్నారని తెలిపించండి. ఈ విషయాన్ని అందరూ ఇష్టపడతారు. ఎక్కువ మాట్లాడే అవసరము లేదు. నన్ను స్మృతి చేయండి తండ్రి చెప్తున్నారనే సందేశాన్ని అందరికీ ఇవ్వాలి.

మంచిది, భగవంతుడు ప్రేరణ ఇస్తారని భావిస్తారు. స్వప్నములో సాక్షాత్కారమౌతుంది, శబ్దము వినిపిస్తుందని భావిస్తారు. నన్ను స్మృతి చేసినట్లైతే సత్యోప్రధానులుగా అవుతారని తండ్రి అంటారు. మీరు స్వయం కూడా కేవలము ఇదే చింతన చేస్తూ ఉంటే నావ తీరానికి చేరిపోతుంది. మనము

ప్రాక్టికల్ గా అనంతమైన తండ్రికి చెందినవారిగా అయ్యాము, వారి నుండి 21 జన్మలకు వారసత్వాన్ని తీసుకుంటున్నాము కనుక ఎంతో సంతోషముండాలి కదా. తండ్రిని మర్చిపోవడం వల్లనే కష్టము కలుగుతుంది. తండ్రి ఎంత సహజంగా అర్థం చేయిస్తున్నారు - నన్ను స్మృతి చేసినట్లైతే వీరికి సరియైన మార్గము లభించిందని అందరూ భావిస్తారు. ఈ మార్గాన్ని ఎప్పుడూ ఎవ్వరూ చూపలేరు. మీరు ఇంటి నుండి వెలుపలికి రాలేని సమయము కూడా వస్తుంది. తండ్రిని స్మృతి చేస్తూ చేస్తూ శరీరాన్ని వదిలేస్తారు. అంతిమ సమయములో ఎవరు తండ్రిని స్మృతి చేస్తారో వారు నారాయణునిగా జన్మిస్తారు. లక్ష్మీనారాయణుల రాజ్యములోకి వస్తారు. పదే పదే రాజ్య పదవిని పొందుతారు. కేవలం తండ్రిని ప్రేమతో స్మృతి చేయండి, చాలు. స్మృతి చేయకుండా ఎలా ప్రేమించగలరు? సుఖము లభిస్తుంది కనుకనే స్మృతి చేస్తారు. దుఃఖమిచ్చేవారిని ప్రేమించరు. నేను మిమ్ములను స్వర్గానికి అధికారులుగా చేస్తాను కనుక నన్ను ప్రేమించండి అని తండ్రి అంటారు. తండ్రి మతమును అనుసరించాలి కదా. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. చదువులో ఎప్పుడూ పాఠపాట్లు(గఫలత్) చేయరాదు, అజాగ్రత్తగా ఉండరాదు. యుద్ధానికి ముందే తండ్రి నుండి సంపూర్ణ వారసత్వాన్ని తీసుకోవాలి.
2. శ్రీమతముననుసరించి తండ్రిని చాలా ప్రేమగా స్మృతి చేయాలి.

వరదానము:- “ మొత్తం వృక్ష జ్ఞానమంతా స్మృతిలో ఉంచుకొని

తపస్సు చేసే సత్యమైన తపస్వీ మరియు సేవాధారీ భవ ”

భక్తిమార్గంలో తపస్సు చేసేవారు వృక్షము క్రింద కూర్చొని తపస్సు చేస్తున్నట్లు చూపిస్తారు. ఇందులో కూడా ఒక రహస్యముంది. పిల్లలైన మీరు ఈ సృష్టి రూపీ కల్పవృక్షము వేర్లలో నివసిస్తారు. వృక్షము క్రింద కూర్చున్నందున మొత్తం వృక్ష జ్ఞానమంతా స్వతహాగా ఉంటుంది. కనుక వృక్ష జ్ఞానమంతా స్మృతిలో ఉంచుకొని సాక్షిగా ఉండి ఈ వృక్షాన్ని చూడండి. అలా చూస్తూ ఉంటే అది నశాను, ఖుషీని కలుగజేస్తుంది. తద్వారా ఆత్మ బ్యాటరీ మళ్ళీ చార్జ్ అవుతుంది. అప్పుడు సేవ చేస్తున్నా, జత జతలో తపస్సు కూడా జరుగుతుంది.

స్లోగన్ :- “ శారీరిక జబ్బులు ఏమంత పెద్దవి కావు కానీ మనసు ఎప్పుడూ జబ్బు పడరాదు ”

